
Durga Charanasmaranam

दुर्गाचरणस्मरणम्

Document Information



Text title : Durga Charanasmaranam

File name : durgAcharaNasmaraNam.itx

Category : devii, devI, durgA

Location : doc_devii

Author : girijAdattapAThakaH

Transliterated by : Anuj Tiwari

Proofread by : Anuj Tiwari, NA

Latest update : May 30, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 30, 2025

sanskritdocuments.org

दुर्गाचरणस्मरणम्



भातु भव्या भवानीयं भावनाभाविता शुभा ।
भवाङ्गसङ्गतो यस्या भूतयो भान्ति भूतले ॥ १ ॥

भास्वन्ती भुवनाभिरामभरिताभोगप्रभाभासुरा
भूत्येकप्रभुतामुपेत्य भुवने या भासते भर्गगा ।
भूयोऽमी भुवनेश्वराः सुरगणा यत्पादपाथोद्भवैः
पूर्णेः पूतपरा भवन्ति गलिताऽज्ञानान्धकारैर्बुधाः ॥ २ ॥

वीणावादनतत्पराऽर्थलहरीमुद्वेल्लयन्ती सती
सा माता जगतां जयत्यतिशयज्ञानप्रदा भारती ।
यस्याः-पादनखप्रभामनुसरँश्चन्द्रोऽम्बरे चञ्चते
रागेणापगतादरो जलजनिः पुष्पाञ्जलिर्याचते ॥ ३ ॥

आस्तां समस्तवरवस्तुवितानवृन्दे
मातुश्चराचरनमस्कृतपादरेणुः ।
सैका सुरासुरविवन्दिशिरोऽर्चिता स्याद्
भर्गोत्तमाङ्गमिलिता भजतां विभूत्यै ॥ ४ ॥

भास्वत्करैः समुचितं विकचं करोति
शम्भोर्विलोचनगतेन च सङ्गितं तत् ।
पादाम्बुजं विकसितं न मृषोक्तिरेषा
वैधो विधिर्न विबुधैरपि वाधनीयः ॥ ५ ॥

उत्तमाङ्गसुभगा सुरापगा मौलिलब्धशरणा दिवश्चुता ।
साहसैकरसिका शिवा हि सा पद्मताऽश्रायनतिर्नचाश्रिते ॥ ६ ॥

सुधान्धःपतिस्ते सुधासुन्दरं किं
नमत्यङ्घ्रियुग्मं यतो भाग्यवान्सः ।
धरायां धियः साधुतैषां त्वदर्थे

धराया धवत्वं कियत्तद्यशोऽदः ॥ ७ ॥

पार्वतीपतिरयं वृषध्वजः किं श्रुतेरपि पतिर्न गीयते ।
तेन किं सुरपतिप्रपूजितः सेव्यसेवकमतिर्न चिन्त्यते ॥ ८ ॥

जटा सा धुता देवनद्या जलेन
न पूतेति तेनानतेनापि मूर्ध्ना ।
उमापादपद्मप्रसूतैः परागैः
प्रयुक्तः प्रणामः शिवस्याऽस्तु भूत्यै ॥ ९ ॥

नमामः प्रयामः पदद्वन्द्वचन्द्रं
चमत्कारचञ्चरित्रं च शृणुमः ।
भजामोर्चयामः श्रवः सौम्यवर्ण-
मुमे गौरि दुर्गे शिवेऽम्बे भवानि ॥ १० ॥ (शिवेऽम्बे - अम्ब इ, ईकारो
लक्ष्मीस्तत्सम्बुद्धौ)

इति दुर्गाचरणस्मरणं सम्पूर्णम् ।

रचयिता - श्रीगिरिजादत्तपाठकः काव्यतीर्थ आयुर्वेदाचार्यः ।
प्रधानाध्यापकः श्रीकालिकेश्वरायुर्वेदविद्यालयस्य । (सं. १९९५, इ.स. १९३८)

Encoded and proofread by Anuj Tiwari

——
Durga Charanasmaranam

pdf was typeset on May 30, 2025

——

Please send corrections to sanskrit@cheerful.com

